

విశాఖ స్టీల్ ప్లాంట్ ప్రమాదం

బాధిత కుటుంబాలకు మంత్రి లోకేశ్ పరామర్శ

విశాఖ స్టీల్ ప్లాంట్లో నిన్న జరిగిన ప్రమాదంలో 8 మంది మృతి చెందగా, ఆరుగురు తీవ్రంగా గాయపడిన విషయం తెలిసిందే. మంగళవారం ఉదయం విశాఖ కేజీహెచ్లో బాధిత కుటుంబాలను మంత్రి నారా లోకేశ్, కేంద్రమంత్రి శ్రీనివాసవర్మ, ఎంపీ శ్రీభరత్, హోంమంత్రి అనిత తదితరులు పరామర్శించారు. ప్రమాద వివరాలను బాధిత కుటుంబాల నుంచి లోకేశ్ తెలుసుకున్నారు. స్టీల్ ప్లాంట్ ప్రమాద మృతుల కుటుంబసభ్యులను మంత్రి లోకేశ్, కేంద్రమంత్రి శ్రీనివాసవర్మతో కలిసి పరామర్శించారు. కేజీహెచ్?లో బాధిత కుటుంబాలతో మాట్లాడి వివరాలు తెలుసుకున్నారు. ప్రమాదం జరిగిన తీరును ఆయా కుటుంబసభ్యులను అడిగి తెలుసుకున్నారు. ధైర్యంగా ఉండాలని మృతుల కుటుంబసభ్యులను లోకేశ్ ఓదార్చారు. జీవితాంతం అందగా ఉంటాం: ప్రభుత్వపరంగా అన్నివిధాల అందగా ఉంటామని బాధిత కుటుంబాలకు మంత్రి లోకేశ్ భరోసా ఇచ్చారు. బాధిత కుటుంబాలకు అందగా నిలబడేందుకే వచ్చామని, వారికి జీవితాంతం అందగా ఉంటామని లోకేశ్ అన్నారు. అందరం కలిసి పోరాడటం వల్లే స్టీల్ ప్లాంట్‌ను కాపాడుకోగలిగామని మంత్రి అన్నారు. ప్రమాదంపై కమిటీ నివేదిక తర్వాత తగిన చర్యలు తీసుకుంటామని వెల్లడించారు.

మెరుగైన చికిత్స అందించాలి
సెవెన్ హాల్స్ అస్పత్రిలో బాధితులను మంత్రి లోకేశ్ పరామర్శించారు. గాయపడిన సూరిబాబు, పైడి రాజు, శ్రీనివాసు ల్లింబులను మంత్రి లోకేశ్ పరామర్శించారు. మెరుగైన చికిత్స అం దించాలని వైద్యులకు నూచించారు. సెవెన్ హాల్స్ అస్పత్రిలో బాధితులను చింతకాయల విజయ్ పరామర్శించారు.

ప్రమాదం జరిగిన 6 గంటల్లోనే కేంద్రమంత్రి వచ్చారు
స్టీల్‌ప్లాంట్ ప్రమాదంలో మృతుల కుటుంబాలకు ఎన్డీఏ ప్రభుత్వం పూర్తి అందగా ఉంటుందని మంత్రి నారా లోకేశ్ హామీ ఇచ్చారు. విశాఖ ఉక్కును కాపాడటమే కాదు, ఉత్పత్తి కూడా తిరిగి ప్రారంభించామని లోకేశ్ గుర్తు చేశారు. స్టీల్‌ప్లాంట్‌లో ఇలాంటి ఘటన జరగదం దురదృష్టకరమన్న ఆయన చికిత్స పొందుతున్న కార్మికులకు మెరుగైన వైద్యం



అందిస్తున్నామని చెప్పారు. విశాఖ ఉక్కుపై లక్షలాది కుటుంబాలు ఆధారపడి ఉన్నాయని లోపం ఎక్కడ జరిగిందో స్పష్టంగా తెలియాల్సిన అవసరం ఉందన్నారు. ప్రమాదం జరిగిన 6 గంటల్లోనే స్వయంగా కేంద్రమంత్రి కుమారస్వామి వచ్చారని లోకేశ్ అన్నారు. మృతుల కుటుంబాలకు కేంద్రమంత్రి కుమారస్వామి రూ.25 లక్షలు చొప్పున పరిహారం ప్రకటించారని మృతుల కుటుంబ సభ్యుల్లోని ఒక్కరికి ఉద్యోగం ఇస్తామని లోకేశ్ వెల్లడించారు. **ఖర్చుకు వెనకాడొద్దని ప్రభుత్వం భరాయిస్తుంది**
విశాఖ కిమ్స్ ఐకాన్ ఆసుపత్రిలో చికిత్స పొందుతున్న స్టీల్ ప్లాంట్ ప్రమాద బాధితులను కార్మిక శాఖ మంత్రి వాసంకెట్టి సుభాష్ పరామర్శించారు. షీలా నగర్‌లోని కిమ్స్ అస్పత్రిలో చికిత్స పొందుతున్న వారిని పరామర్శించారు. వారి ఆరోగ్య పరిస్థితి గురించి వైద్యుల్ని అడిగి తెలుసుకున్నారు. ఖర్చుకు వెనకాడొద్దని ప్రభుత్వం ఎంతైనా భరాయిస్తుందని హామీ ఇచ్చారు. “ప్రస్తుతం కిమ్స్ అస్పత్రిలో ముగ్గురు చికిత్స పొందు తున్నారు. గాయపడిన వారికి మెరుగైన చికిత్స అందుతోంది. కార్మిక సంఘాల నేతల ఆలోచనల్లో వాస్తవం లేదు. ప్రమాద

సమయంలో అవసరమైన సంఖ్యలోనే కార్మికులు ఉన్నారు. భద్రతా ప్రమాణాలకు అనుగుణంగా తనిఖీలు నిర్వహించాం. ఘటనకు సంబంధించి అన్ని అంశాలను అధికారులు పరిశీలిస్తున్నారు” అని వాసంకెట్టి సుభాష్ తెలిపారు. **మృతదేహాలను గుర్తుపట్టలేని పరిస్థితి**
విశాఖ స్టీల్‌ప్లాంట్ దుర్ఘటనలో మృతదేహాల గుర్తింపు సవాల్‌గా మారింది. మృతదేహాలు పూర్తిగా కాలిపోవడంతో గుర్తుపట్టలేని పరిస్థితి నెలకొంది. ప్రస్తుతం విశాఖ కేజీహెచ్‌లో మృతదేహాలకు డీఎన్ఎ పరీక్షలు నిర్వహిస్తున్నా రు. స్టీల్‌ప్లాంట్ ఘటనలో 8 మంది మరణించగా భాను కుమార్, రమణ, అప్పలరాజు మృతదేహాలను అధికారులు గుర్తించారు. మిగిలినవారి మృతదేహాలను గుర్తించేందుకు బాధిత కుటుంబాల నుంచి సమాచారాను సేకరించి విజయ వాడ ల్యాబ్‌కు పంపుతున్నారు. మృతదేహాల గుర్తింపు తర్వాత బంధువులకు అప్పగించనున్నారు. ఇప్పటికీ స్వస్థలాలకు మృతదేహాలను తరలించేందుకు అధికారులు వాహనాలను నిర్ధం చేశారు.

అనకాపల్లి జిల్లాలో ‘రియల్’ బూమ్ షురూ

విశాఖపట్టణం : ఆంధ్రప్రదేశ్‌లో కూటమి ప్రభుత్వం ప్రణాళి కాబట్టడంగా జిల్లాల వారిగా ఉభివృద్ధిపై ఛోకన్ పెట్టింది. ఆయా రంగాల వారిగా ఉత్తరాంధ్ర, కోస్తా, రాయలసీమ జిల్లాలకు పరిశ్రమలు, కంపెనీలను తీసుకొచ్చేందుకు తీవ్రంగా శ్రమిస్తోంది. రాష్ట్రంలో ఇండస్ట్రియల్ హబ్‌లను ఏర్పాటు చేస్తున్న ప్రభుత్వం.. పారిశ్రామిక ప్రగతితో నగరాలు, పట్టణాలతో పాటుగా పల్లె ప్రాంతాల రూపురేఖలు మార్చే ప్రణాళికల్ని నిర్ధం చేస్తోంది. కూటమి ప్రభుత్వ ప్రయత్నాలతో రాష్ట్రానికి పరిశ్రమలు వస్తుండటంతో.. జిల్లాల్లో రియల్ ఎస్టేట్ రంగం పుంజుకుంటోంది. ముఖ్యంగా ఉత్తరాంధ్ర ప్రాంతంలోని అనకాపల్లి జిల్లా పారిశ్రామిక ప్రగతి వైపు వేగంగా అడుగులు వేస్తోంది. ఒకప్పుడు బెల్లం, చెరకు, మామిడికి ప్రసిద్ధి చెందిన అనకాపల్లి జిల్లా ఇప్పుడు పరిశ్రమలను ఆకర్షించడంలో ముందంజలో ఉంది. ఆర్ఎస్ఎల్ఆర్ మిట్టల్, వారి ఎనటీన్, లారన్ ల్యాబ్స్, బ్లాజెట్ హెల్త్‌కేర్ లిమిటెడ్, లిథియం ఆయోన్ సెల్ ఫ్యాక్టరీ తదితర కంపెనీలు అనకాపల్లి జిల్లాలో ఏర్పాటువుతున్నాయి. ఆర్ఎస్ఎల్ఆర్ మిట్టల్ స్టీల్ ప్లాంట్ పనులు ప్రారంభం కావడంతోపాటు.. నక్కపల్లి రెవెన్యూ డివిజన్‌గా ఏర్పడటంతో ఈ ప్రాంతం వేగంగా అభివృద్ధి చెందుతోంది.అనకాపల్లి జిల్లాలోని పరవాడ, అచ్యుతాపురంలో అపార్ట్‌మెంట్లు, ఇండిపెండెంట్ ఇళ్ల నిర్మాణం ఊపందుకుంది. ఎస్ రాయవరం, నక్కపల్లి, యలమంచిలి, పాయకరావుపేట మండలాల్లో స్థిరాస్తి రంగం ఇటీవలి కాలంలో బాగా పుంజుకుందని చెబుతున్నారు. గతంలో అనకాపల్లి జిల్లాలో ఎకరం భూమి రూ.30 లక్షల నుంచి రూ.50 లక్షల వరకు ఉండేదని.. ఇప్పుడు ఎకరా రూ.కోటి వరకు పలుకుతోందని

టాక్ వినిపిస్తోంది. విశాఖపట్నం తర్వాత రియల్ ఎస్టేట్ వ్యాపారులు అనకాపల్లి జిల్లావైపు చూస్తున్నట్లు తెలుస్తోంది. ఇప్పటికే పలువురు వ్యాపారులు అనకాపల్లి జిల్లాలో స్థలాల కొనుగోలుపై ఛోకన్ పెట్టినట్లు చెబుతున్నారు. నక్కపల్లి ప్రాంతంలో ఏర్పాటువుతున్న ఆర్ఎస్ఎల్ఆర్ మిట్టల్ ఫ్యాక్టరీ పరిసర ప్రాంతాల్లో స్థలాలకు గిరాకీ పెరిగిందంటున్నారు. రాబోయే రోజుల్లో ఈ ప్రాంతంలో భూముల ధరలు మరింత పెరుగుతాయని అంచనా వేస్తున్నారు. పరిశ్రమల ఏర్పాటు వల్ల భూములకు డిమాండ్ పెరగడంతో ఇటీవల కాలంలో ఈ జిల్లాలో రిజిస్ట్రేషన్లు కూడా భారీగా పెరిగాయి.అనకాపల్లి జిల్లాలోని రాంబిల్లి నుంచి భోగాపురం వరకు సెమీ రింగ్ రోడ్డు కూడా సిద్ధమవుతోంది. ఈ రోడ్డు అందుబాటులోకి వస్తే గంటన్నరలోనే భోగాపురం ఎయిర్‌పోర్టు వెళ్లొచ్చు. సెమీ రింగ్ రోడ్డు కూడ అనకాపల్లి జిల్లా మరింత అభివృద్ధి చెందడం ఖాయమంటున్నారు. అనకాపల్లి జిల్లాలో ఏర్పాటైన, త్వరలోనే రాబోతున్న పరిశ్రమలకు ఎయిర్‌పోర్టు అనుసం ధానం వరంగా మారనుంది. అంతే కాకుండా తుని, పాయకరావుపేట సమీపంలో ఎయిర్ స్ట్రీప్ ప్లాన్ చేస్తున్నారు. అనకాపల్లి - పాయకరావు పేట జాతీయ రహదారి వెంట చిన్న చిన్న వ్యాపారాలు మొదలయ్యాయి. విశాఖపట్నంతో అనకాపల్లి జిల్లాకు రోడ్డు అనుసంధానం కూడా పెరగడం కూడా కలిసి వస్తుందని భావిస్తున్నారు. అనకాపల్లి, నక్కపల్లి, పరవాడ, పాయకరావుపేట ప్రాంతాలు పెట్టుబడికి అనుకూల మని కొందరు స్థిరాస్తి రంగ నిపుణులు అభిప్రాయపడు తున్నారు. మిట్టల్ స్టీల్ ఫ్యాక్టరీ ప్రారంభమైతే ఇక్కడ స్థలాల రేట్లు మరింత పెరుగుతాయని.. అనకాపల్లి మెగా స్టీల్ సిటీగా మారబోతుందని అంచనా వేస్తున్నారు.రాబోయే రోజుల్లో

మరికొన్ని పరిశ్రమలు రాబోతున్నాయని.. భవిష్యత్తులో నక్కపల్లి మండలం పరిశ్రమలకు కేంద్రంగా మారబోతుందని భావిస్తున్నారు. ఒకప్పుడు అనకాపల్లి ప్రాంత ప్రజలు ఉపాధి కోసం విశాఖపట్నం వెళ్లేవారు.. పరిశ్రమల ఏర్పాటుతో అనకాపల్లి జిల్లాలోనే భారీగా ఉద్యోగ, ఉపాధి అవకాశాలు లభించనున్నాయి. దక్షిణ కోస్తా రైల్వే జోన్ కార్మికలపాటు ప్రారంభం కావడంతోపాటు.. విశాఖ డివిజన్ పరిధిలోకి వెళ్లిన అనకాపల్లి, నర్సపట్నం, యలమంచిలి రైల్వే స్టేషన్‌లను కూడా అభివృద్ధి చేస్తున్నారు. అనకాపల్లి జిల్లా నుంచి చెరుకు, మామిడి పంట ఎగుమతి అవుతున్నాయి. అలాగే యలమంచిలి, పాయకరావుపేటలో మామిడి తాండ్ర కుటీర పరిశ్రమతో ఉపాధి అవకాశాలు లభిస్తున్నాయి. సమీపంలోనే మంచిరీటి సరస్సు ఉండటంతో పర్యావరణ పరంగానూ అభివృద్ధి జరుగుతోంది.పరవాడ, అచ్యుతాపురంలో పెద్ద ఎత్తున అపార్ట్‌మెంట్లు, ఇళ్ల నిర్మాణాలు ఊపందుకున్నాయి. అనకాపల్లి విశాఖపట్నానికి దాదాపు 40 కిలో మీటర్ల దూరంలో ఉంది.. గంటలోపే విశాఖపట్నం నుంచి అనకాపల్లి చేరుకోవచ్చు. రాబోయే రోజుల్లో విశాఖపట్నం, అనకాపల్లి జంట నగరాలుగా అభివృద్ధి చెందే అవకాశాలు ఉన్నాయి. ఇప్పటికే అనకాపల్లిలోని కొన్ని ప్రాంతాలు విశాఖపట్నంలో కలిసిపోయాయి. రాబోయే రోజుల్లో పరిశ్రమలతో పాటుగా ఐటీ కంపెనీలను అనకాపల్లి వరకు విస్తరించే అవకాశాలు ఉన్నాయంటున్నారు. ఈ కారణాలతో అనకాపల్లి జిల్లాలో రియల్ బూమ్ మరింత పెరుగుతుందని అంచనా వేస్తున్నారు. దీంతో చాలామంది ముందు చూపుతో అక్కడ భూములు కొనుగోలు చేసేందుకు అసక్తి చూపుతున్నారు.

ఏపీలో సరికొత్త సోషల్ ఇంజనీరింగ్

విజయవాడ : ఆంధ్రప్రదేశ్ రాజకీయాల్లో ఒక సరికొత్త సోషల్ ఇంజనీరింగ్ ప్రయోగానికి జనసేన అధినేత, ఉపముఖ్య మంత్రి పవన్ కల్యాణ్ శ్రీకారం చుట్టారు. కేవలం ఒకే వర్గానికి పరిమితమైన పార్టీగా జనసేనపై ప్రత్యర్థులు వేస్తున్న ముద్రను చెరిపేస్తూ.. కులాలను కలవడం అనే తన మూల సిద్ధాంతాన్ని ఆయన క్షేత్రస్థాయిలో సీరియస్ గా అమలు చేస్తున్నారు. ఎన్నికల విజయం అనంతరం ఆయన తీసుకుంటున్న రాజకీయ నిర్ణయాలు, అభ్యర్థుల ఎంపిక ప్రక్రియను గమనిస్తే, రాష్ట్రంలో సుస్థిరమైన రాజకీయాలు, సామాజిక సమతుల్యతను సాధించడమే లక్ష్యంగా పవన్ పూహోత్సక అడుగులు వేస్తున్నట్లు స్పష్టమవుతోంది.జనసేన పార్టీకి కాపు సామాజికవర్గం ప్రధాన కోర్ ఓటు బ్యాంక్ అనే విషయంలో ఎలాంటి సందేహం లేదు. అయితే, ఆ వర్గానికి సమచిత ప్రాధాన్యత ఇస్తూనే, ఇతర సామాజికవర్గాలకు సమాన అవకాశాలు కల్పించడం ద్వారా పవన్ కల్యాణ్ సమదృష్టిని ప్రదర్శిస్తున్నారు. ప్రస్తుతం జనసేన తరపున గెలిచిన ఇద్దరు లోక్‌సభ ఎంపీలు కాపు సామాజికవర్గానికి చెందిన వారే కావడంతో.. తాజాగా పచ్చిన రాజ్యనీధి ఎంపీ స్థానాన్ని ఇతర వర్గానికి కేటాయించడం ఆయన రాజకీయ పరిణతికి నిదర్శనం. రాజకీయాల్లో కేవలం సమాకరణాలకే పరిమితం కాకుండా, పార్టీని సముక్తున్న ప్రతి ఒక్కరికీ స్వాయం జరుగుతుందనే బలమైన భరోసాను ఆయన ఈ నిర్ణయం ద్వారా కల్పారేకు పంపారు.ఈ సామాజిక సమతుల్యతపై పవన్ కల్యాణ్ ఇటీవల చేసిన వ్యాఖ్యలు రాజకీయ వర్గాల్లో హాట్ టాపిక్‌గా మారాయి. గతంలో పార్టీ



కోసం పనిచేసి, ప్రస్తుతం పార్టీలో లేని జేడీ లక్షిన్సారాయణ లాంటి నేతలను ఆయన ప్రస్తావిస్తూ.. ఒకవేళ ఆయన ఇప్పుడు పార్టీలో ఉండి ఉంటే కచ్చితంగా ఈ రాజ్యసభ అవకాశం ఆయనకే ఇచ్చి ఉండేవాడినని ఓపేన్గా ప్రకటించారు. ఈ వ్యాఖ్యల వెనుక ఉన్న అంతర్ధాం ఒక్కటే.. పార్టీ కోసం నిలబడి వారి విషయంలో తాను కులపతాల పట్టింపులను అస్సలు చూడనని పవన్ కల్యాణ్ స్పష్టం చేశారు. కేవలం ఒకే కులం ముద్ర పడకుండా, సర్వమానవ సమానత్వం అనే జనసేన ఆశయాలకు అనుగుణంగా ఆయన నడుచుకుంటున్న తీరు విశ్లేషకులను వైతం ఆకర్షిస్తోంది.ఆంధ్రప్రదేశ్‌లో ప్రస్తుతం అధికారంలో ఉన్న తెలుగుదేశం-జనసేన-బీజేపీ కూటమి కేవలం ఐదేళ్ల పరిపాలనకే పరిమితం కాకూడదని, రాబోయే పదిహేనేళ్ల పాటు ఈ బంధం బలంగా కొనసాగాలని పవన్ కల్యాణ్

ఆకాంక్షిస్తున్నారు. ఈ సుదీర్ఘ రాజకీయ ప్రయాణం సాధ్యం కావాలంటే కేవలం పార్టీ అగ్రనాయకత్వాలు కల్గిస్తే సరిపోదని, క్షేత్రస్థాయిలో విభిన్న కులాలు, వర్గాల మధ్య సఖ్యత ఏర్పడాలని ఆయన బలంగా నమ్ముతున్నారు. ఈ ‘కులాల కలయిక’ అనే కాన్సెప్ట్ నక్కెన్ అయితేనే కూటమి సుస్థిరంగా ఉంటుందని, రాష్ట్రంలో శాంతిభద్రతలు, అభివృద్ధి సాధ్యమవుతాయని ఆయన ఒక దీర్ఘకాలిక వ్యూహంతో ముందుకు వెళ్తున్నారు.రాజకీయంగా ఈ విధమైన సోషల్ ఇంజనీరింగ్ ప్రయోగాలు గతంలో చాలా తక్కువ మంది నేతలే చేశారు. ప్రాంతీయ పార్టీలు సాధారణంగా తమ కోర్ ఓటు బ్యాంక్‌ను దాటి బయటకు రావడానికి సాహసించవు. కానీ పవన్ కల్యాణ్ భవిష్యత్తు రాజకీయాల కోసం ఈ రిస్క్ తీసుకుంటున్నారు. పార్టీ అంతర్గత పడవుల నుంచి, ప్రభుత్వంలో నామినేటెడ్ పడవుల వరకు అన్ని వర్గాలకు, ముఖ్యంగా వెనుకబడిన తరగతులకు , మైనారిటీలకు తగిన ప్రాధాన్యత కల్పించేలా ఆయన ఒక రోడ్ మ్యాప్ నిర్ధం చేసుకున్నారు. ఇది కేవలం ఎన్నికల లబ్ధి కోసం చేసిన తాత్కాలిక వ్యూహం కాదని, ఏపీ రాజకీయాల్లో ఒక శాశ్వత మార్పు కోసం వేస్తున్న పునాది అని చెప్పవచ్చు. పవన్ కల్యాణ్ అనుసరిస్తున్న ఈ వైఖరి జనసేన పార్టీని ఒక సరికొత్త లీగ్‌లోకి తీసుకెళ్తోంది. “అధికారాన్ని పంచుతూ అందరినీ కలుపుకుపోతా” అనే స్థాయికి ఆయన ఎదిగారు. కులాల మధ్య ఉన్న అంతరాలను తొలగించి, రాజకీయంగా అందరికీ భాగస్వామ్యం కల్పించాలనే ఆయన ప్రయత్నం ఏ మేరకు సఫలీకృతమవుతుందో రాబోయే రోజుల్లో తెలుసుంది.

ఆర్థిక వ్యవహారాల పర్యవేక్షణకు ఐబి టాస్క్‌ఫోర్స్
-మొదటిపేజీ తరువాలు
జాతీయ సగటు కంటే తక్కువగా ఉన్న సూచికలను మెరుగు పరచడం, అగ్రశ్రేణి రాష్ట్రాలతో సమానంగా లక్ష్యాలను చేరుకోవటమే లక్ష్యంగా పని చేయాలని సీఎం దిశానిర్దేశం చేశారు. **ఏఐ టాస్క్ ఫోర్స్**
నిర్దేశించుకున్న లక్ష్యాలతో పాటు రియల్ గ్రోత్ ఆధారంగా పనితీరును అంచనా వేసేలా సోరింగ్ విధానాన్ని అమలు చేయాలని నిర్ణయించారు. రాష్ట్ర - క్షేత్రస్థాయి ఆర్థిక స్థితిగతులను విశ్లేషించేందుకు ప్రతి నెలా 12వ తేదీన ఆర్థిక నివేదికలను నిర్ధం చేయాలని సూచించారు. మౌలిక సదుపాయాలపై చేసే వ్యయం 3.5 రెట్లు మేర ఆర్థిక కార్యకలా పాలను ప్రోత్సహించేలా ఉండాలని ముఖ్యమంత్రి చంద్రబాబు దిశానిర్దేశం చేశారు. రియల్ టైమ్‌లో ఆర్థిక వ్యవహారాల పర్యవేక్షణకు ఐబి టాస్క్ ఫోర్సు ఏర్పాటు చేయాలన్నారు. **కేపీఐలు మెరుగ్గా ఉంటే వృద్ధి రేటు**
2047 స్వర్ణాంధ్ర లక్ష్యాలకు అనుగుణంగా డిటా డివైస్ గవర్నన్స్‌పై ప్రత్యేక దృష్టి పెట్టాలని అధికారులకు సీఎం ఆదేశించారు. ప్రతి రంగంలోనూ గ్రాస్ వాల్యూ అడిషన్ పెంపుదల చేసేందుకు శ్రద్ధ పెట్టాలని ముఖ్యమంత్రి సూచనలు చేశారు. తయారీ, గనులు, వాణిజ్యం, రవాణా తదితర రంగాలతో పాటు అమరావతి, పోలవరం, పోర్టులు, ఎయిర్ పోర్టులతో ఆర్థిక వ్యవస్థకు మల్టిప్లయర్ ఎఫెక్ట్ వచ్చేలా చర్యలు చేపట్టాలన్నారు. కేపీఐలు మెరుగ్గా ఉంటే వృద్ధి రేటు పెరుగుతుందని స్పష్టం చేశారు. తయారీ, గనులు, వాణిజ్యం, రవాణా తదితర రంగాలతో పాటు అమరావతి, పోలవరం, పోర్టులు, ఎయిర్ పోర్టులతో ఆర్థిక వ్యవస్థకు మల్టిప్లయర్ ఎఫెక్ట్ వచ్చేలా చర్యలు చేపట్టాలన్నారు. కేపీఐ లు మెరుగ్గా ఉంటే వృద్ధి రేటు పెరుగుతుందని చంద్రబాబు స్పష్టం చేశారు.

రేషన్ దుకాణాల్లో ఇక ‘స్టీమ్ రైస్’
-మొదటిపేజీ తరువాలు
తక్కువ ధరకే నిత్యావసరాలు అందించేందుకు బీజజబ్బీ సహకారంతో రాష్ట్రవ్యాప్తంగా 1,000 మిసీ మార్కెట్‌లను ఏర్పాటు చేస్తున్నట్లు వెల్లడించారు. గత ప్రభుత్వ బికాయలను తీరుస్తూనే, రైతులకు ప్రాధాన్యతనిస్తూ పౌర సరఫరాల శాఖలో భారీ సంస్కరణలు అమలు చేస్తున్నామని ఆయన పేర్కొన్నారు. **మిసీ మార్కెట్ ఏర్పాటు**
ఈ ఏడాది మధ్యాహ్న భోజన పథకం కింద కూడా ఈ విధానాన్ని పైలట్ ప్రాజెక్ట్‌గా అమలు చేయనున్నట్లు ఆయన ప్రకటించారు. కార్పొరేట్ రిటైల్ సంస్థలతో పోటీ పడేలా తక్కువ ధరలకు బియ్యం, ఇతర నిత్యావసర సరుకులను అందించేందుకు ఎన్‌సీసీఏపి (నేషనల్ కోఆపరేటివ్ కన్సూమర్స్ ఫెడరేషన్) సహకారంతో 1,000 మిసీ-మార్కెట్‌లను ఏర్పాటు చేయనున్నట్లు ఆయన వివరించారు. “కూటమి ప్రభుత్వం అధికారంలోకి వచ్చిన రెండేళ్ల కాలంలో పౌర సరఫరాల శాఖలో అనేక సంస్కరణలు చేపట్టాం. రైతులకు ఆత్మధిక ప్రాధాన్యతనిచ్చాం. గత ిజ్ఞా ప్రభుత్వ హయాంలో రేషన్ కార్డులపై పార్టీ రంగులు, నాయకుల ఫోటోలు ఉండేవి.భారీగా అప్పులు మేరుకుపోయాయి. రైతులకు ధాన్యం బికాయలు చెల్లించకుండా వదిలేశారు. మేము రెండు విడతల్లో రైతు శాఖాల్లో రూ.1,674 కోట్లు జమ చేశాం. పౌర సరఫరాల సంస్థ శాఖ ద్వారా రూ.28,434 కోట్లు మేర ఉన్న బికాయలను చెల్లించాం. రేషన్ బియ్యం అక్రమ తరలింపుపై కఠిన చర్యలు తీసుకుంటూ 5,354 కేసులు సమోదు చేశాం. విజయవాడ, విశాఖపట్నంలో పైలట్ ప్రాజెక్ట్‌గా జడిణజ (డిజిటల్ రూపాయి) వారల్ విధానాన్ని అమలు చేయబోతున్నాం. వినియోగదారులు తమకు సచ్చిన సరుకులను కొనుగోలు చేసుకునే వెసులుబాటు ఉంది. ఇథనాల్ ఉత్పత్తి కోసం కిలో రూ.23 చొప్పున బియ్యం సరఫరా చేయడానికి కేంద్రం అనుమతి ఇచ్చింది” **రూ.30,361 కోట్ల విలువైన ధాన్యం సేకరణ**
ప్రభుత్వ హయాంలోని గత రెండేళ్లలో, 17.97 లక్షల మంది రైతుల నుంచి రూ.30,361 కోట్ల విలువైన ధాన్యాన్ని సేకరిస్తున్నట్లు ఆయన తెలిపారు. 94 శాతం మంది రైతుల ఖాతాల్లో కేవలం 24 గంటల వ్యవధిలోనే చెల్లింపులను జమ చేశారు. రూ.50 కోట్ల విలువైన టార్పాలిష్లను కొనుగోలు చేసి, చిన్న కొలు రైతులకు ఉచితంగా పంపిణీ చేశారు. 27,756 రేషన్ దుకాణాల ద్వారా, ప్రతి నెలా 16.88 లక్షల మంది వృద్ధులు దివ్యాంగుల ఇంటి వద్దకే రేషన్ సరుకులను అందిస్తున్నారు. సిలిందర్ ధరలు పెరిగినప్పటికీ క్రమం తప్పకుండా సబ్సిడీని అందిస్తూనే ఉన్నారు. ఆర్థులైన ుచీ+ (పైన్స్ నేచురల్ గ్యాస్) లభిదారులకు సబ్సిడీలను అందిస్తున్నామని మంత్రి మనోహర్ పేర్కొన్నారు.

మృతుల కుటుంబాలకు రూ.25 లక్షలు చొప్పున పరిహారం



-మొదటిపేజీ తరువాలు
ప్లాంట్ ఘోర ప్రమాదంలో 8 మంది కార్మికులు మృతి చెందడం బాధాకరమని డిప్యూటీ సీఎం పవన్ కల్యాణ్ ఆవేదన వ్యక్తం చేశారు. గాయపడిన మరో ఆరుగురికి ఆసుపత్రిలో మెరుగైన వైద్యం అందిస్తున్నట్లు తెలిపారు. ఆయన మంగళవారం విశాఖకు చేరుకుని, ఆసుపత్రిలో చికిత్స పొందుతున్న బాధితులను పరామర్శించారు. బాధితుల కుటుంబ సభ్యులను ఓదార్చి ధైర్యం చెప్పారు. ఈ సందర్భంగా పవన్ కల్యాణ్ మీడియాతో మాట్లాడుతూ “ప్రమాద తీవ్రతపై ఆరా తీశా. ప్రపంచంలో ఎక్కడైనా ఇలాంటి ఘటనలు జరిగాయో అని అడిగితే లేదన్నారు. నైనా, ఫ్రాన్స్ దేశాల్లో గతంలో ప్లాంట్ ప్రమాదాలు జరిగాయి గానీ, ఈ తరహా దుర్ఘటన ఎక్కడా జరగలేదని తెలిసింది. ప్రమాదానికి గల కారణాలపై ప్రభుత్వం ఉన్నత స్థాయి కమిటీని వేసింది. ఈ కమిటీ లోతుగా విచారణ జరిపి అన్ని వివరాలను రాబడుతుంది” అని పవన్ కల్యాణ్ స్పష్టం చేశారు. పరిహారం ప్రకటించిన డిప్యూటీ సీఎం పవన్: విశాఖ స్టీల్ ప్లాంట్ ఘటనలో గాయపడి కిమ్స్ ఐకాన్ అస్పత్రిలో చికిత్స పొందుతున్న బాధిత కుటుంబాలను ఉపముఖ్యమంత్రి పవన్ కల్యాణ్ పరామర్శించారు. ప్రభుత్వం అన్ని విధాలా అందగా ఉంటుందని పవన్? భరోసా ఇచ్చారు. ప్రమాదంలో 8 మంది చనిపోవడం బాధాకరమన్నారు. మృతుల కుటుంబాలకు రూ.25 లక్షలు, క్షతగాత్రులకు రూ.10 లక్షల చొప్పున పరిహారం ప్రకటించారు. మరణించిన వారి కుటుంబ సభ్యుల్లో ఒకరికి ఉద్యోగం ఇస్తామన్నారు. రిటైర్‌మెంట్ వరకు స్టీల్ ప్లాంట్ క్వార్టర్స్‌లోనే ఉండొచ్చని చెప్పారు. ప్రభుత్వ రంగంలోనే స్టీల్ ప్లాంట్: “స్టీల్ ప్లాంట్ కరణ జరగకూడదనేదే కూటమి ప్రభుత్వ ప్రధాన నంకల్లు. ఇది ప్రభుత్వ స్టీల్ ప్లాంట్‌గానే కొనసాగుననీది అందరి ఆకాంక్ష. ప్రజలు, కార్మికుల కోరిక ప్రకారమే దీనిని ప్రభుత్వ రంగంలోనే కొనసాగిస్తాం. ఈ విషయంలో ఎలాంటి సందేహాలు అవసరం లేదు” అని పవన్ స్పష్టం చేశారు. కార్మికులతో ప్రత్యేక సమావేశం: ప్రమాదానికి గల కారణాలను కేవలం ఒకే కోణంతో కాకుండా అన్ని వైపుల నుంచి వివరాలు సేకరించే అసలు నిజాలు తెలుస్తాయన్నారు. ప్లాంట్‌లో రక్షణ చర్యల పట్ల యాజమాన్యం తీరు పైలా ఉండో పూర్తిగా తెలుసుకోవాల్సి ఉందన్నారు. ఇలాంటి దుర్ఘటనలు జరిగినప్పుడు బాధపడటం సరికాదని, భవిష్యత్తులో ఇలాంటి ఘటనలు పునరావృతం కాకుండా యాజమాన్యం బాధ్యతగా ఉండాలని పవన్ కల్యాణ్ హెచ్చరించారు. ప్రస్తుతం ప్లాంట్‌లో పరిస్థితులన్నీ సద్దుమణిగా, కార్మికులతో ప్రత్యేకంగా ఒక సమావేశాన్ని ఏర్పాటు చేస్తానని అన్నారు. కార్మికులకు ఉన్న అన్ని సమస్యలపై చర్చించేందుకు నేను నిర్ధంగా ఉన్నానన్నారు. ఏ ప్రభుత్వం వచ్చినా కార్మికుల పక్షాన కార్మిక సంఘాల రక్షణ కవచంలా ఉంటామని పవన్ అన్నారు. కమిటీ నివేదిక వచ్చిన తర్వాత తదుపరి కఠిన నిర్ణయాలు ఉంటాయని తెలిపారు.

రీ-సర్వేలో పారపాట్లు లేకుండా చూడాలి

కలెక్టర్ డా. ఏ. సిరి
జిల్లాలో 45 లక్షల మొక్కల
పెంపకమే లక్ష్యం
జూన్ 21న అంతర్జాతీయ యోగా
దినోత్సవం విజయవంతం చేయాలి

కర్నూలు, జూన్ 09 (పీపుల్స్ మోటివేషన్):- ప్రస్తుతం జరుగుతున్న జగనన్న శాశ్వత భూ హక్కు, భూ రక్ష రీ-సర్వే ప్రక్రియలో ఎక్కువ పారపాట్లు లేకుండా నాణ్యతతో నిర్వహించాలని, గ్రామాల్లో జాయింట్ ఎలీమెంటు 2 శాతం కన్నా ఎక్కువ లేకుండా చూడాలని జిల్లా కలెక్టర్ డా. ఏ. సిరి రెవెన్యూ అధికారులను ఆదేశించారు. మంగళవారం కలెక్టరేట్ నుండి రెవెన్యూ, ప్లాంటేషన్, హౌసింగ్, జలధార-జలహారతి, అక్షరాంధ్ర తదితర అంశాలపై జిల్లా, మండల స్థాయి అధికారులతో కలెక్టర్ వీడియో కాన్ఫరెన్స్ ద్వారా సమీక్ష నిర్వహించారు.

రెవెన్యూ, రీ-సర్వే:
పట్టాధార్ పాస్‌బుక్స్ జారీ, ఈ-కేవైసీ, ఆర్‌ఓఆర్ తయారీలో 95 శాతం ఖచ్చితత్వం ఉండాలి. భూ యజమానులకు ముందస్తు నోటీసులు ఇచ్చి, రెండు వక్రాల సమక్షంలోనే సర్వేలు జరపాలి. నిర్ణయ వహిస్తే తహసీల్దార్లపై చర్యలు తప్పవు. వీజీఆర్‌ఎస్, మీసీవల్ పెండింగ్‌లో ఉన్న 22-ఏ దరఖాస్తులను వారానికి 100 చొప్పున వేగంగా పరిష్కరించాలి.

45 లక్షల మొక్కల లక్ష్యం: జిల్లాలో ఈ ఏడాది పచ్చదనం పెంచేందుకు 45 లక్షల మొక్కలు నాటాలని, ఇప్పటికే 25 లక్షల మొక్కలు సిద్ధంగా ఉన్నాయని కలెక్టర్ తెలిపారు. విద్యార్థులు, పొదుపు సంఘాల మహిళల ద్వారా వీటిని పంపిణీ చేయాలన్నారు.

జలధార - జలహారతి:
జలకళ కింద చేపట్టిన పనుల్లో 91 శాతం గ్రౌండింగ్ కావడంపై హార్డు వ్యక్తం చేస్తూ, పెండింగ్ పనులను వారం రోజుల్లో పూర్తి చేయాలన్నారు. ఉచితంగా యంత్రాలను ఉపయోగించి 27 చెరువుల ఫీదర్ కాలువలను శుభ్రం



చేశామని తెలిపారు.

యోగా దినోత్సవం:

జూన్ 21న జరిగే అంతర్జాతీయ యోగా దినోత్సవంలో ప్రజలు, అధికారులు విస్తృతంగా పాల్గొనాలి. జూన్ 14న జరిగే వర్చువల్ యోగా డెమోన్స్ట్రేషన్‌లో అందరూ భాగస్వాములు కావాలన్నారు.

అక్షరాంధ్ర, పాఠశాలల పర్యవేక్షణ:

అక్షరాంధ్ర కింద మిగిలిన 1.40 లక్షల మంది నిరక్షరాస్యుల సమోదను వారం రోజుల్లో పూర్తి చేయాలి. ఎంపీఓఓలు ప్రతి వారం పాఠశాలలు, హస్తప్రసం సందర్శించి తాగునీరు, టాయిలెట్లు, ఫ్యాన్లు వంటి ప్రాథమిక వసతులను పరిశీలించాలని కలెక్టర్ ఆదేశించారు.

ఈ వీడియో కాన్ఫరెన్స్‌లో జాయింట్ కలెక్టర్ నూరుల్ ఖమర్, డీఆర్‌ఓ సి. వెంకట నారాయణమ్మ, డీఎఫ్‌ఓ శ్యామల, వివిధ శాఖల పీఓలు, అధికారులు పాల్గొన్నారు.

వార్ ఎఫెక్ట్.. ఆహార సంక్షోభం

పశ్చిమాసియా యుద్ధం మరిన్ని కష్టాలను తీసుకొస్తున్న సందేహాలు కనిపిస్తున్నాయి. ఇప్పటికే చమురు, వంటగ్యాస్ సరఫరాకు ఎదురైన అవాంతరాలు, ప్రజల జీవితాలపై ప్రతికూల ప్రభావం వంటి పరిణామాలు చూశాం. ఇప్పుడు మరో ప్రమాదం పొంచి ఉన్నదని తెలుస్తున్నది. తాజాగా వ్యవసాయ, ఆర్థిక, ఆహార రంగాల నిపుణుల విశ్లేషణలు ఇందుకు బలం చేకూర్చుతున్నాయి. మరి ఆ ప్రభావం ఎలా ఉండబోతున్నది? అనేది సర్వత్రా ఉత్పంతగా మారింది. ఇది దేశంపై సుమారు రూ.3 లక్షల కోట్ల విలువైన నష్టాన్ని కలిగిస్తుందని అంచనా. దేశంలో ఎల్ నిస్ ప్రభావంతో వర్షాలు తక్కువ పడుతాయని, ఫలితంగా కరవు పరిస్థితులు నెలకొంటాయని వాతావరణ శాస్త్రవేత్తలు చెప్తున్నారు. ఈ నేపథ్యంలో పశ్చిమాసియా యుద్ధ ప్రభావం రూపంలో మరో కష్టం వచ్చి పడే పరిస్థితులు కనిపిస్తున్నాయి. అమెరికా-ఇజ్రాయెల్, ఇరాన్ యుద్ధం కారణంగా అత్యంత కీలకమైన హెర్యుజ్ జలసంధి వద్ద నౌకా రవాణాకు అంతరాయం ఏర్పడిన సంగతి తెలిసిందే. దిగుమతులకు కీలకమైన మార్గం కావడంతో ఎరువుల సరఫరాపైనా ప్రభావం పడింది. అటు వర్షాభావం, ఇటు ఎరువుల కొరత కలిపి వ్యవసాయ ఉత్పత్తిపై ప్రభావం పడుతుంది కాబట్టి, మొత్తంగా ఆహార ద్రవ్యోల్బణం సంభవించవచ్చని నిపుణులు చెప్తున్నారు. భారత వ్యవసాయ మార్కెట్ రెండు కీలకమైన, అంచనా వేయలేని అంశాలపై ఇధారపడి ఉంటుంది. ఒకటి ఆకాశం, రెండు సముద్రం. కానీ ఈ సంవత్సరం రైతులు రుతుపవనాల కోసం ఆకాశం వంక చూస్తుంటే, మార్కెట్ వర్షాలు 2000 కిలోమీటర్ల దూరంలోని సముద్ర మార్గంపై చూస్తున్నాయి. సాధారణంగా వ్యవసాయ, మార్కెట్ వర్గాలకు చెందిన ఎవరైనా మంచి వర్షాలు వడాలని కోరుకుంటారు, కానీ ఈ సారి హెర్యుజ్ జలసంధి వద్ద శాంతియుత పరిస్థితులు నెలకొనాలని కూడా ప్రార్థించాల్సిన అవాచనీయ పరిస్థితులు నెలకొన్నాయి. ప్రపంచంలో అధికంగా ఎరువులు వాడుతున్న రెండో అతిపెద్ద దేశం.. భారత్. ముడి వధారాలు, తయారైన ఎరువుల కోసం భారత్ ప్రధానంగా విదేశాల నుంచి వచ్చే దిగుమతులపై ఆధారపడుతున్నది. వీటిలో ఎక్కువ భాగం హెర్యుజ్ జలసంధి మీదుగా రావాల్సి ఉంటుంది. కానీ పశ్చిమాసియా యుద్ధంతో హెర్యుజ్ వద్ద ఉద్రిక్త పరిస్థితులు నెలకొన్నాయి. ఫలితంగా సరఫరాకు అంతరాయం ఏర్పడింది. కాబట్టి ఈ సారి వ్యవసాయ దిగుబడులు పడిపోయి, ఆహార ధరలు పెరుగుతాయనే ఆందోళన వ్యక్తమవుతున్నది. ఇదే సమయంలో భారత వాతావరణశాఖ (ఐఎంఓ) గత వారం రుతుపవనాలపై కీలకమైన ప్రకటన విడుదల చేసింది. భూమధ్యరేఖ వద్ద పసిఫిక్ మహాసముద్రంలో ఎల్ నిస్ బలపడుతున్నదని స్పష్టంచేసింది. 2026లో సాధారణం కంటే తక్కువ వర్షపాతం సమోదవుతుందని తెలిపింది. పడోడ్లలో ఎప్పుడూ లేనంత స్థాయిలో తక్కువ వర్షాలు కురుస్తాయని నిపుణులు చెప్తున్నారు. ప్రస్తుతం వరి, మక్కు సోయాబీన్ వంటి యాసంగి పంట నాట్ల సమయం. కాబట్టి ప్రభుత్వాలు తక్షణమే గ్లోబల్ టెండర్ల ద్వారా యూరియాను సమకూర్చుకోవాల్సిన అనివార్యమైన పరిస్థితి నెలకొన్నది. బ్లాంబర్గ్ నివేదిక ప్రకారం



ప్రపంచ వ్యాప్తంగా మొత్తం యూరియాలో పథ్యున్ గల్ఫ్ నుంచే 45 శాతం సరఫరా అవుతాయి. కాబట్టి ప్రపంచ వ్యాప్తంగా కూడా ధరలు పెరిగాయి. భారత్ ఇటీవల 25 లక్షల టన్నుల యూరియాను సాధారణం కంటే రెట్టింపు ధరతో కొనుగోలు చేసింది. ఇటీవల ప్రధాని నరేంద్రమోడీ ప్రజలకు పొదుపు మంత్రి సూచించారు. ప్రజలు పెట్రోల్, డీజిల్‌తో పాటు రసాయ ఎరువుల వాడకాన్ని కూడా తగ్గించాలని కోరారు. ప్రజలు రసాయనాల వాడకం తగ్గించి, సహజ పద్ధతుల్లో వ్యవసాయం చేయాలని చెప్పారు. ప్రధాని చేసిన సూచన, దేశ ఆర్థిక పరిస్థితికి అద్దం పడుతున్నది. బంగారం, ముడి చమురుతోపాటు విదేశీ రసాయనాల వల్ల కూడా భారతదేశ దిగుమతి బిల్లులు, వాణిజ్య లోటు గణనీయంగా పెరుగుతున్నాయి. ఎరువుల దిగుమతికి భారత్ 2025-26 ఆర్థిక సంవత్సరంలో 27 బిలియన్ డాలర్లు వెచ్చించింది. పశ్చిమాసియా సంక్షోభం ఏడాది పొడవునా కొనసాగితే ఈ మొత్తం 33 బిలియన్ డాలర్లకు పెరిగే అవకాశమున్నది. మరోవైపు చమురు దిగుమతుల భారం కూడా పెరుగుతున్నది. ఒక బ్యారెల్ చమురు ధర 10 డాలర్లు పెరిగితే భారత దిగుమతి బిల్లుపై 18 బిలియన్ డాలర్ల అదనపు భారం పడుతుంది. ఫలితంగా ప్రస్తుత ఆర్థిక సంవత్సరంలో కరోట్ ఖాతా లోటు జీడిపోతే 1.5 శాతం నుంచి 2 శాతం వరకు పెరిగే అవకాశమున్నది. విదేశీ కంపెనీల పెట్టుబడుల ఉపసంహరణ వల్ల మరో 17-18 బిలియన్ డాలర్ల అదనపు ఒత్తిడి ఏర్పడుతున్నది. దీంతో బ్యాలెన్స్ ఆఫ్ పేమెంట్స్ లోటు 50 బిలియన్ డాలర్ల నుంచి 65 బిలియన్ డాలర్ల వరకు చేరే ప్రమాదమున్నది. అంటే, వరుసగా మూడో ఏడాది కూడా లోటులోకి వెళ్లే ఆందోళనకరమైన పరిస్థితి నెలకొన్నది. మరోవైపు డాలర్‌తో పోల్చితే రూపాయి మారకం విలువ ఈ ఏడాది రూ.85 -- రూ.95కు పడిపోయింది. సంక్షోభం ఇలాగే కొనసాగితే

రూ.100 మార్కెట్ దిశగా దూసుకెళ్లే పరిస్థితి కనిపిస్తున్నది. ప్రస్తుత ఆర్థిక పరిస్థితుల నేపథ్యంలో విదేశీ ఎరువుల కొనుగోలు ప్రభుత్వానికి ఓ సవాల్, ఆ భారం రైతులపై పడకుండా చూడటం మరో సవాల్. ఇటీవల పశ్చిమాసియా ఉద్రిక్తతల వల్ల యూరియా, డీపీఓ దిగుమతి ధరలు మెట్రిక్ టన్నుకు దాదాపు 950 డాలర్లకు చేరాయి. అంటే, యుద్ధం కంటే ముందు ధరలతో పోల్చితే యూరియా 139 శాతం, డీపీఓ 39 శాతం పెరిగింది. ఎల్‌ఎన్‌జీ ధరలు ఎంఎంబీఓఓయాకు 20 డాలర్లు పెరిగాయి. దీంతో నెలవారీ సబ్సిడీ తగ్గి ధరలు అధికమయ్యాయి. ఈ అధిక ధరలు వర్షాకాలమంతా కొనసాగితే సుమారు రూ.40 వేల కోట్ల నుంచి రూ.60 వేల కోట్ల వరకు భారం పడే అవకాశాలు ఉన్నాయని నిపుణులు చెప్తున్నారు. ఈ మొత్తం భారాన్ని అంచనా వేస్తే సుమారు రూ.3 లక్షల కోట్ల అదనపు వ్యయం కానున్నదని ఆందోళన వ్యక్తంచేస్తున్నారు. ఎరువులపై కేంద్ర ప్రభుత్వ సబ్సిడీ వ్యయం రూ.2.75 లక్షల కోట్ల నుంచి రూ.3 లక్షల కోట్ల వరకు ఉంటుందని క్రిసిల్ ఇంటెలిజెన్స్ డైరెక్టర్ అభిప్రాయం వ్యక్తంచేశారు. ఎరువుల ధరల పెరుగుదలతోపాటు దిగుమతుల కొరత కొనసాగితే రానున్న నెలల్లో ఆహార ద్రవ్యోల్బణం పెరిగే ప్రమాదమున్నది. హెర్యుజ్ వద్ద ఉద్రిక్తత పరిస్థితులతో ప్రతివెలా 30 నుంచి 40 లక్షల టన్నుల ఎరువుల వాణిజ్యం నిలిచిపోయింది. ఈ సీజన్‌కు సరిపడా ఎరువులు ఉన్నట్లు కేంద్ర ప్రభుత్వ ప్రతినిధులు చెప్తున్నప్పటికీ, ఉద్రిక్తతలు కొనసాగితే రబీ నాటికి ఎరువుల సంగతి ఎలా అని ఆందోళన వ్యక్తంచేస్తున్నారు. మరోవైపు ఎల్‌నిస్ ప్రభావంతో వర్షపాతం తగ్గితే పరిస్థితి మరింత దిగజారవచ్చు. 2023లో వర్షాల కొరతతో ఆహార ద్రవ్యోల్బణం 11.5 శాతానికి చేరింది. ఇప్పుడూ సంక్షోభ పరిస్థితుల నేపథ్యంలో రానున్న రోజుల్లో ఆహార కొరత ఏర్పడి, ధరలు పెరిగే ప్రమాదం ఉన్నది.

సంపాదకీయం

మోడీ సరికొత్త రికార్డ్

ప్రధాన మంత్రి నరేంద్ర మోడీ తాజాగా సరికొత్త రికార్డు సృష్టించారు. దేశాన్ని సుదీర్ఘకాలం పాలించిన ప్రధాన మంత్రిగా ఇప్పటి వరకు ఉన్న అన్ని రికార్డులను ఆయన తిరగరాశారు. దేశంలో ఒక్క ఒక్కడుగా ఆయన చరిత్ర సృష్టించారు. గతంలో మాజీ ప్రధాని ఇందిర పేరిట ఉన్న రికార్డును కొన్నాళ్ల కిందట అధిగమించిన మోడీ.. ప్రస్తుతం ఆమె తండ్రి, భారత తొలిప్రధాన మంత్రి చాచా నెహ్రూను కూడా పాలనలో అధిగమించారు. దేశానికి ప్రధాన మంత్రిగా సుదీర్ఘకాలం పనిచేసిన నాయకుడిగా మోడీ సంచలన రికార్డును సొంతం చేసుకున్నారు.ఈ నెల 10వ తేదీ నాటికి.. మోడీ.. దేశానికి ఎక్కువ కాలం ప్రధానిగా పనిచేసిన నేత చరిత్ర సృష్టించనున్నారు. భారతదేశ రాజకీయ, పరిపాలనా చరిత్రలో 2026 జూన్ 10 ఒక సువర్ణ అధ్యాయంగా లిఖించబోతుంది. దేశాన్ని నిరంతరాయంగా అత్యధిక కాలం పాలించిన తొలి ప్రధాని పండిట్ జవహర్‌లాల్ నెహ్రూ పేరిట ఉన్న చారిత్రక రికార్డును ప్రస్తుత ప్రధానమంత్రి నరేంద్ర మోడీ ఈ రోజున అధికారికంగా అధిగమించనున్నారు.2014 మే 26న తొలిసారి ప్రధాన మంత్రిగా బాధ్యతలు చేపట్టిన ఆయన.. ఇప్పటి వరకు నిరాఘటంగా ఆ పదవిలోనే ఉన్నారు. 2014, 2019 ఎన్నికల్లో దేశవ్యాప్తంగా బీజేపీ ప్రభుజనం సృష్టించి.. మోడీ ప్రధాని అయ్యే అవకాశం కల్పించింది. ఇక, 2024లో బీజేపీకి ఒంటరిగా సీట్లు తగ్గినప్పటికీ.. మిత్రపక్షాలైన టీడీపీ, జేడీయూ, జనసేన సహా.. అనేక విన్నా చితకా పార్టీల మద్దతుతో మోడీ ముచ్చటగా మూడోసారి ప్రధాని పీఠాన్ని అలంకరించారు 12 ఏళ్లలో తమ ప్రభుత్వం చేపట్టిన వివిధ సంక్షేమ పథకాలను ప్రధాని నరేంద్ర మోడీ సోమవారం ప్రముఖంగా ప్రస్తావించారు. భారతదేశం అనేక పరివర్తనలకు సాక్ష్యంగా నిలిచిందని, ఈ మార్పుల్లో ప్రధానమైనది పేద, అణగారిన వర్గాల ప్రజల సంక్షేమేనని అన్నారు. ప్రధాని మోడీ వరుసగా మూడో సారి అధికారంలోకి వచ్చి రెండేళ్లు పూర్తయిన సందర్భంగా ఆయన ఎక్స్‌లో పోస్టు చేశారు. ప్రత్యక్ష ప్రయోజన బదిలీ, స్వచ్ఛ భారత్, పిఎం ఆవాస్ యోజన, ఆయుష్మాన్ భారత్ వంటి కార్యక్రమాలను ఉదహరించిన మోడీ, ప్రజలకు గౌరవం, అవకాశాలు దక్కేందుకు తమ ప్రభుత్వం సర్వశక్తులు ఒడ్డుతుందన్నారు. తమ ప్రభుత్వం ఎల్లప్పుడూ 'అంత్యోదయ' నుండి ప్రేరణ పొందిందని, దశాబ్దాలుగా వెనుకబడిన వారికి అభివృద్ధి ద్వారా వచ్చే ప్రయోజనాలు చేరేలా చూడటమే తమ లక్ష్యమని ప్రధాని అన్నారు. పేదలకు మెరుగైన జీవన నాణ్యతను అందించడంలో సాంకేతికత కీలక పాత్ర పోషించడం కూడా ఆనందంగా ఉందన్నారు. లబ్ధిదారులకు నేరుగా చెల్లింపులు, డిజిటల్ వేదికల ద్వారా మద్దతు ప్రజలకు ప్రత్యక్షంగా, పారదర్శకంగా చేరుతోందన్నారు. 'ఇది లీజీలేను తగ్గించింది, సామర్థ్యాన్ని మెరుగుపరిచింది మరియు పాలనపై నమ్మకాన్ని బలోపేతం చేసింది. ఈ విధంగా 'గరీబ్ కల్యాణ్' ను ముందుకు తీసుకెళ్లే ప్రయోజనం మానవ సాధికారత దిశగా, మన వికసిత్ భారత్ కలను సాకారం చేసే దిశగా సమిష్టి ఉద్యమంగా మారింది' అని ప్రధాని పేర్కొన్నారు. 2024 పార్లమెంటరీ ఎన్నికలలో విజయం సాధించిన తరువాత, జూన్ 9,2024న మోడీ వరుసగా మూడోసారి దేశ ప్రధానమంత్రిగా ప్రమాణ స్వీకారం చేశారు. 2014 మే 26న తొలిసారిగా ప్రధానమంత్రిగా ప్రమాణ స్వీకారం చేశారు. ఆయన రెండవ పదవీకాలం 2019 మే 30న ప్రారంభమైంది.గతంలోనూ మూడు సార్లు ప్రధాని అయిన వారు ఉన్నా.. వరుసగా.. ప్రధాని కావడం, సుదీర్ఘకాలం వరుసగా పాలన సాగించే విషయాల్లో మోడీనే ఫస్ట్ నిలిచారు. 2014, మే 26న తొలిసారి ప్రధానిగా బాధ్యతలు చేపట్టిన మోడీ నెల 10వ తేదీ నాటికి వరుసగా 4,399 రోజుల పాలనను పూర్తి చేసుకోనున్నారు. ఇది దేశంలోనే అత్యధిక రికార్డు.1952.. మే 13న దేశ తొలి ప్రధాని నెహ్రూ ప్రమాణం చేశారు. ఆయన 1964, మే 27న మరణించే వరకు వరుసగా 4,398 రోజుల పాటు ఆ పదవిలో కొనసాగారు. ఇప్పుడు ఆ రికార్డును మోడీ తోసిపుచ్చి.. తానే సరికొత్త రికార్డును సృష్టించారు. బుధవారం నాటికి మోడీ 4,399 రోజులపాటు వరుసగా పీఎం సీటులో కూర్చున్న ఏకైక నేతగా నిలిచారు.ఇక, ఇందిరమ్మ విషయానికి వస్తే.. మధ్యలో ఓడినా.. మొత్తంగా 4077 రోజుల పాటు భారత దేశానికి ఏకైక మహిళా ప్రధానిగా పనిచేశారు. అయితే.. ఈ రికార్డును గత ఏడాదే మోడీ అధిగమించారు. 2025, జులై 25న 4,078 రోజుల నిరంతరాయ పాలన రికార్డును మోడీ సమోద చేయడం గమనార్హం. భారతదేశం 140 కోట్ల మంది ప్రజల ఆకాంక్షల దేశం. మన యువ జనాభా, పెరుగుతున్న మధ్యతరగతి, విస్తరిస్తున్న మౌలిక సదుపాయాలు భారతదేశ వృద్ధికి చోదక శక్తులుగా ఉన్నాయి. గత 12 సంవత్సరాలుగా, భారతదేశం 'సంస్కరించు, సాధించు, పరివర్తన చెందు' అనే నినాదంతో నరేంద్ర మోడీ ప్రభుత్వం పనిచేస్తోంది. ప్రభుత్వ రాజకీయ సంకల్పంతో, ఈ సంస్కరణల రథం పూర్తి వేగంతో దూసుకుపోతోంది. నేడు భారతదేశానికి ప్రతిష్ట, విస్తృతి, డిమాండ్, స్థిరత్వం, అన్నింటికంటే ముఖ్యంగా 140 కోట్ల మంది భారతీయుల సంకల్పం ఉన్నాయి. అందువల్ల, సంకల్పంతో కూడిన పెట్టుబడుల వైపు అడుగులు వేయాలైన సమయం ఆసన్నమైంది. ఇక ఇప్పటి వరకు ప్రధాని మోడీ 44 అంతర్జాతీయ గుర్తింపులు సొంతం చేసుకున్నారు. ప్రపంచంలో ఏదేశాధినేతకు దక్కని గౌరవం నరేంద్ర మోడీకి దక్కింది.కొత్తగా స్వాతంత్ర్యం పొందిన దేశానికి పునాదులు వేయడం నెహ్రూ కాలపు అవసరమైతే.. భారీ ప్రభుత్వ ప్రణాళికల నుండి చురుకైన, సాంకేతికత ఆధారిత పంపిణీ వ్యవస్థ ద్వారా భారతదేశాన్ని ఒక అంతర్జాతీయ ఆర్థిక శక్తిగా నిలపడం ప్రధాని మోడీ పదవీకాలపు ముఖ్య లక్ష్యంగా నిలిచింది. 2026 బుధవారం మోడీ డాటనున్న ఈ చారిత్రాత్మక మైలురాయి, ఇరవై ఒకటవ శతాబ్దపు నవ భారత పరిపాలనకు ఒక స్పష్టమైన నిర్వచనాత్మక సమానా.ఇదిలావుంటే.. మోడీ సాధించిన ఈ రికార్డును అధిగమించే పరిస్థితి కనుచూపు మేరలో ఎక్కడా కనిపించకపోవడం గమనార్హం.